

“ድርጊታት፡ገብር፡አንበሳ፡ያሥር”።

ገጽ፡፩-፪፣

ታኅሣሥ፡፳፯፡ቀን፡፪ሺ፬፡ዓመተ፡ምሕረት።

“አነግ፡ኢትዮጵያዊነትን፡አምኖ፡ለትግል፡ተነሣ”። የተባለው፡የፈሊጥ፡
 (ፖለቲካ)፡ድርጅት፡ባደረገው፡ጥሪ፡መሠረት፡ከታኅሣሥ፡፳፩፡እስተ፡፳፬፡ቀን፡
 ፪ሺ፬፡ዓመተ፡ምሕረት፡ስብሰባ፡አድርጎ፡ጉባኤው፡ያሳለፋቸውን፡ውሳኔ፡የሚገ
 ልጽ፡የጋራ፡መግለጫ፡ተመለከትነው። ሐሣቡ፡ኅብረት፡ያላትን፡የሕዝባዊ፡አገዛ
 ዝ፡የሰፈነባት፡ኢትዮጵያን፡ለመመሥረት፡እና፡ሕዝቧን፡አንዱን፡ጎሣ፡ከሌላው፡
 ጎሣ፡ሳያበላልጥ፡በዕኩልነት፡የሚመራ፡መንግሥት፡በማቋቋም፡ግፈኛው፡አረመ
 ኔ፡ወያኔን፡ለማውረድ፤ አንድ፡ግንባር፡ተፈጥሮ፡ትግል፡ስለ፡እሚያስፈልገው፡ኅብ
 ረት፡ለመነጋገር፡እንዲቻል፡ሆኑን፡ተረድተናል። ምንም፡እንኳን፡የሰብሰባውን፡
 ዝርዝር፡ሁኔታ፡ባናውቀውም፡የታቀደው፡ሐሣብ፡የሚደገፍ፡ነው። ነገር፡ግን፡
 ከጉባኤው፡በኋላ፡የወጣው፡የጋራ፡መግለጫ፡በመግቢያው፡ዐረፍተ፡ነገሮቹ፡
 የተገለጸው፡ሐሣብ፡የሚደገፍ፡ሲሆን፡በመደምደሚያው፡የሰፈሩት፡**“የእራስን፡
 ዕድል፡በእራስ፡እስተ፡መገንጠል፡መወሰን”**። **“Self-determination up to
 secession”**፡የሚሉት፡ቃላት፡ተገቢውን፡ቦታ፡አልያዙም። ይህም፡”አልሸሹም፡
 ዘወር፡አሉ”። የሚለው፡ከአባቶች፡ሲነገር፡የቆየውን፡ምሳሌ፡ያስታውሰናል።
 በፊት፡ለፊት፡ሳይሆን፡ሥውር፡የሆነውን፡ምኞት፡በጀርባ፡አኑሮ፡በአንድ፡ግንባር፡
 ጠላትን፡እንፋለም፡ማለት፡ድምፅ፡በሌለው፡መሣሪያ፡እንደ፡መግደል፡ይቆጠራ
 ል። **“Self-determination”**፡የሚሉትን፡ቃላት፡ለመጠቀም፡ከሁለተኛው፡ዓለ
 ም፡ጦርነት፡በኋላ፡የቅኝ፡ግዛት፡የነበሩት፡አገሮች፡በተበበሩት፡መንግሥታት፡ሞግ
 ዚት፡አስተዳደር፡ሥር፡ይተዳደሩ፡የነበሩት፡የራሳቸውን፡የወደ፡ፊት፡ዕድል፡ለመ
 ወሰን፡እንዲችሉ፡የተደነገጉ፡ቃላት፡ናቸው። አንድነቷን፡አስከብራ፡ለኖረችው፡
 ኢትዮጵያ፡እንደዚህ፡ያለው፡አነጋገር፡በምን፡ምክንያት፡አስፈለገ?። በአሁኑ፡ግዜ፡
 የአገሪቱን፡ታሪክ፡ጠንቅቀው፡ባለማወቃቸው፡ወይም፡እንዳላወቁ፡በተንኮል፤
 ጠንካራ፡ኢትዮጵያ፡እንዳትኖር፡በሚገፋፋ፡የባዕድ፡አገር፡ሰዎች፡የሚያናፍሱት
 ን፡ፍልስፍና፡በመከተል፡እና፡በኢትዮጵያ፡ያልተለመደ፡የተገኘነት፡ብሎም፡የበ
 ታችነት፡ስሜት፡በደስታ፡ተቀብለው፡ለሚያልፍ፡ቀን፡ሥልጣን፡ጉጉት፡ያላቸው፡
 የአሁኑ፡ዘመን፡ኢትዮጵያውያን፡ልጆቿ፡ያመጡት፡ጣጣ፡እንጂ፡ሌላ፡ሊሆን፡አይ
 ችልም። ለኢትዮጵያዊነት፡እናብር፡በተባለበት፡ስብሰባ፡መወለብለብ፡የነበረበ
 ትም፡የተመሰከረለት፡አረንጓዴ፤ ቢጫ፡እና፡ቀዩ፡ሰንደቅ፡ዓላምናችን፡መሆን፡ነበ
 ረበት።

ገጽ፡፪-፪፤

ሰለዚህ፡ሁላችንም፡ ለአንድነት፡እና፡ጠንካራ፡ኢትዮጵያ፡እንድትኖር፡ለማድረግም፡በኅብረት፡ወያኔን፡ለማውረድ፡መሥዋዕት፡እንሁን።

ኢትዮጵያ፡በኅብረት፡ለዘላለም፡ትኖራለች።

ከዜናማርቆስ፡መርሐ፡ካናዳ።

E-mail:- zienamarqos@yahoo.com